

## ශ්‍රී ලංකා බාලදක්‍ෂ සංගමය

### 15 වසරක දීර්ඝ සේවා ප්‍රසාදනය - අවශ්‍යතා හා සුදුසුකම්

01. දීර්ඝ සේවා ප්‍රසාදනය පිරිනැමෙනුයේ බාලදක්‍ෂ නායකයකු හෝ මූලස්ථානය හෝ ශාඛා සංගමයක හෝ සභාපති/ලේකම්/භාණ්ඩාගාරික වශයෙන් වසර 15 ක පක්ෂපාති හා කාර්යක්ෂම සේවාවක් ඉටු කරන ලද සාමාජිකයෙකුට පමණි. (පෝතක බාලදක්‍ෂයකු සිට මානවක බාලදක්‍ෂකයකු දක්වා සිටි කාලය මෙම සේවා කාලයට අදාළ නොවන අතර එය සේවා වාර්තාවට ඇතුළත් නොකළ යුතුය.) මෙම ප්‍රසාදනය පිරිනැමෙනුයේ ලබා ඇති අනෙකුත් ප්‍රදානයන්ට අමතරවය.
02. සුදුසුකම් ලැබීම සඳහා අවශ්‍ය වසර 15 ක සේවා කාලය එකම තත්වයේ හෝ අඛණ්ඩව හෝ සේවා කාලයක් විය යුතු නොවුවද 01 වන ඡේදයේ දක්වා ඇති නිලයන්ගෙන් එකක හෝ වැඩි ගණනක සේවය කරමින් අදාළ සේවා කාලය සම්පූර්ණ වී තිබිය යුතුය.
03. ආරක්ෂක හමුදාවන්ගේ හෝ සිවිල් ආරක්ෂක සේවයේ කටයුතු කළ කාල සීමාවන් අවශ්‍ය සේවා කාලය සඳහා ගණන් ගනු ලබන අතර එසේ ගණන් ගැනෙනුයේ අදාළ පුද්ගලයා හමුදා සේවයෙන් මුදා හැර වර්ෂයක් ඇතුළත නැවත ක්‍රියාශීලී සාමාජිකත්වයට පැමිණියහොත් පමණි.
04. 01 වන ඡේදයට අදාළව අවශ්‍යතා හා සුදුසුකම් ලබා ඇති අයට මෙම ප්‍රසාදනය ලබා ගත හැකි අතර ඒ සඳහා 06 වන ඡේදයට අනුව නිර්දේශ විය යුතුය.
05. වැඩිහිටි බාලදක්‍ෂ ප්‍රදාන යටතේ විශිෂ්ට සේවා ඇගයීම් ප්‍රදානය (Medal of Merit), විශිෂ්ඨ ඇගයීම් ප්‍රසාද ප්‍රදානය (Bar to the Medal of Merit) රජන පද්ම ප්‍රදානය (The silver lotus) රජන පද්ම ප්‍රසාද ප්‍රදානය (Bar to the silver lotus) හා රජන සිංහ ප්‍රදානය (The silver lion) යන ප්‍රදානයන් ලබා ඇති අයට අයදුම් කිරීමකින් තොරව මෙම ප්‍රසාදනය පිරිනැමේ.
06. මේ සඳහා ඉල්ලුම් කිරීමේදී ALSD/F/2012/01 (**A**dult **L**ong **S**ervice **D**ecoration/**F**orm 2012/1) අයදුම් පත්‍රය භාවිතා කළ යුතුය. අදාළ සේවා කාලය පක්ෂපාතිව හා කාර්යක්ෂමව සපුරා ඇති
  - (i) ජාතික බාලදක්‍ෂ මූලස්ථානයේ නායකයන් හා ජාතික පුහුණු කිරීමේ කොමසාරිස්වරයාගේ නිර්දේශය මත ද,
  - (ii) දිස්ත්‍රික් ශාඛා සංගමයේ නායකයන් සඳහා දිසා කොමසාරිස් සහ දිස්ත්‍රික් විධායක කමිටුව හා ජාතික පුහුණු කිරීමේ කොමසාරිස්තුමාගේ නිර්දේශය මත ද,ප්‍රධාන බාලදක්‍ෂ කොමසාරිස්තුමා විසින් දීර්ඝ සේවා ප්‍රසාදනය ප්‍රදානය කරනු ලැබේ.
07. මෙම ප්‍රසාදනය කාකි පසුබිමක යෙදූ සුදු පැහැති ගැටයක් සහිත රෙදි පදක්කමක් වේ. (බාල දක්‍ෂ ව්‍යාපාරයේ මෙවැනි අනෙකුත් ප්‍රදානයන් සඳහා යොදන සලකුණට හා ප්‍රමාණයට සමානව නිර්මාණය කර ඇත) මෙය නිල ඇඳුමේ (පපුව කොටසේ) දකුණු පස සාක්කුවට ඉහළින් නිර්මිතකම/යහපත් සේවාව වැනි ප්‍රදානයන්ට දකුණට වන සේ පළඳිනු ලැබේ.

